



ПАТЭНЦЫЯЛ
АСАБЛІВЫХ
ДЗЯЦЕЙ

7

ШЧАСЛІВЫЯ ГАДЫ
РАЗНАВЫХ

11



Выдаецца
з 9 жніўня 1917 г.

Родная газета на роднай мове



ЗВЯЗДА

6

СНЕЖНЯ 2022 г.


АЎТОРАК

№ 239 (29861)



КОРАТКА

- Святочную ілюмінацыю пачнуць уключыць у Мінску з 15 снежня.
- Каля 300 удзельнікаў зьбіраў у Магілёве міжнародны фестываль творчасці людзей з інваліднасцю.
- Трэць беларускіх маладзёжных грамадскіх аб'яднанняў уключана ў дабрачынную дзейнасць.



«ТРЭБА РЫХТАВАЦЬ У СЯБЕ ЎРАЧОЎ, ЯКІЯ БУДУЦЬ ПРАЦАВАЦЬ НА СВАЮ КРАІНУ»

Прэзідэнт заслухаў даклад міністра аховы здароўя і анансаваў праверку бальніц у рэгіёнах



Фота БелТА.

Рабочы тыдзень у Палацы Незалежнасці пачаўся з абмеркавання пытанняў, якія датычацца кожнага, — з аховы здароўя. Прэзідэнт Беларусі Аляксандр Лукашэнка прыняў з дакладам міністра аховы здароўя Дзмітрыя Піневіча. На парадку дня — самыя вострыя праблемы. Але перш чым да іх перайсці, кіраўнік дзяржавы падзякаваў беларускім медыкам за барацьбу з каранавірусам, да гэтай тэмы ён неаднойчы ўжо вяртаўся. «Мая падзяка сістэме аховы здароўя і дактарам не за тое, што яны лячылі, а за тое, што, не ведаючы, як лячыць, навучыліся. Сёння мы ўжо можам сказаць, што ніхто так у свеце не справіўся з гэтай праблемай, як гэта было зроблена ў Беларусі. Не толькі таму што ў нас сістэма аховы здароўя правільна сарыентавалася. Гэта яшчэ раз гаворыць аб тым, што пад кантролем жорсткім і ціскам сістэма аховы здароўя працуе», — сказаў Прэзідэнт.

СТАР. 2

ЦЫТАТА ДНЯ



Уладзімір АНДРЭЙЧАНКА,
Старшыня Палаты
прадстаўнікоў
Нацыянальнага сходу:

«Праціўнікі не шкадуюць сродкаў і намаганняў, каб затармазіць інтэграцыйныя працэсы на постсавецкай прасторы і ў рамках Вялікай Еўразіі асабліва. Іх мэта — захаваць свабодны доступ да прыродных рэсурсаў, пажадана практычна за бясплатна, як гэта было ў 90-я гады мінулага стагоддзя. ЗША і іх саюзнікі не спыняюцца ні перад чым, нават перад глабальнай катастрофай. І трэба разумець, што выстаяць у гэтай барацьбе за выжыванне можна толькі разам. Безумоўна, у кожнай з краін АДКБ ёсць свае нацыянальныя інтарэсы. Іх неабходна наважаць і ўлічваць пры выпрацоўцы сумеснай стратэгіі дзеянняў, але мы павінны бачыць і тое, што сёння пад пагрозай само існавання нашых краін і народаў. Наша найпершая задача — не дапусціць дэстабілізацыі ў рэгіёне, дакладна вытрымліваць свае саюзніцкія абавязацельствы, адстойваць тое, у чым кроўна зацікаўлены нашы грамадзяне — мір, эканамічнае развіццё, агульныя каштоўнасці».

Размова па сутнасці

БАЦЬКІ І ДЗЕЦІ. ВЕРСІЯ 2.0

Ці ёсць у пакалення «Z» будучыня?

Тэма ўзаемаадносін пакаленняў старая як свет. Кожны раз старэйшыя знаходзяць, чым папракнуць маладых. Тым, што не шануюць традыцыі, напрыклад. Кожны раз маладыя гавораць, што яны нясуць новыя ідэі, якія старэйшым проста не зразумець... А праз дваццаць гадоў гэтыя самыя маладыя ўжо павучаюць і папракаюць сваіх дзяцей... Так было, ёсць, так, напэўна, і будзе надалей. Адзін з трывалых законаў светаўладкавання...

Але, пагадзіцеся, яшчэ ніколі разрыў паміж пакаленнямі не быў такі відавочны. Сённяшнія маладыя, дзеці ўжо XXI стагоддзя, — нібы прышэльцы з іншай планеты з нязменным гаджэтам у руках і кліпавымі думкамі ў галаве. Што з імі рабіць — зразумець і дараваць, пусціць на самацёк, пачаць выхоўваць, нават без іх на тое жадання? Якія сёння ў іх каштоўнасці, ці ёсць у іх каштоўнасці ўвогуле? Ці ёсць у іх будучыня, урэшце?

СТАР. 4-5



Настрой — навагодні

Калі ласка, у белавежскую казку!

У рэзідэнцыі беларускага Дзеда Мароза сустрэлі Снягурку



Фота БелТА.

Падаецца, не такі даўно адкрывалі ў Беларавежскай пушчы рэзідэнцыю галоўнага беларускага Дзеда Мароза, а налета будзе ўжо 20 гадоў. Каля двух мільёнаў гасцей-наведвальнікаў сустрэлі тут за гэты час. Ці справіўся б дзядуля адзін з такой работай? Мабыць, не. А стаміўся б, дык яшчэ, чаго добрага, збег ад нас на які халодны полюс... Але наш галоўны навагодні чараўнік пачувае сябе добра ў векавым лесе, бо ў яго шмат памочнікаў. І першая сярод іх — казачная ўнучка Снягурка.

Летам яна жыве ў Антарктыдзе, а на зіму прыязджае сюды, у пушчу, каб дарыць

людзям навагодні настрой і падарункі, дапамагаць разбіраць вялікую пошту. А лісты ў памесце прыносяць мяхамі. Пішуць чараўніку дзеці і дарослыя. Малыя найчасцей просяць падарункаў. Не так даўно, напрыклад, адна бадзёрая пенсіянерка прапанавала дзядулю сябе ў жонкі, пісала, што на пераезд у пушчу згодная. Давялося адпісаць, што дзед ужо каля тысячы гадоў шчаслівы ў шлюбе з Матухнай-Зімой. Дык вось...

СТАР. 3

ISSN 1990 — 763X



22239

Кожны дзень — з любімай «Звездай»!

Усім, хто падпісаўся на I квартал або I паўгоддзе 2023 г., — у падарунак чатыры календары: насценны, рэлігійны, народны і месяцавы.



9 771990 763008